



ព្រះរាជាណាចក្រកម្ពុជា

រាជរដ្ឋាភិបាលកម្ពុជា
លេខ: ១២៤ អនក្រ.បក

ជាតិ សាសនា ព្រះមហាក្សត្រ



អនុក្រឹត្យ

ស្តីពី

ការបង្កើតរដ្ឋាភិបាលសន្តិសុខសង្គមសម្រាប់មន្ត្រីរាជការស៊ីវិល

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី១៥ ខែកក្កដា ឆ្នាំ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ ០៦/នស/៩៤ ចុះថ្ងៃទី២៦ ខែតុលា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០១០៥/០០១ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងសង្គមកិច្ច អតីតយុទ្ធជន និងយុវនីតិសម្បទា
- បានឃើញព្រះរាជក្រឹត្យលេខ នស/រកត/១២៩៧/៩១ ចុះថ្ងៃទី៣១ ខែធ្នូ ឆ្នាំ១៩៩៧ ស្តីពីលក្ខន្តិកៈគតិយុត្តនៃគ្រឹះស្ថានសាធារណរដ្ឋបាល
- បានឃើញព្រះរាជក្រឹត្យលេខ នស/រកត/១២០១/៤៥០ ចុះថ្ងៃទី០១ ខែធ្នូ ឆ្នាំ២០០១ ស្តីពីរបៀបវារៈប្រតិបត្តិការ និងប្រាក់បន្ទាប់បន្សំនៃរបៀបវារៈរបស់មន្ត្រីរាជការស៊ីវិល
- បានឃើញព្រះរាជក្រឹត្យលេខ នស /រកត / ០១០៨ /០៣៩ ចុះថ្ងៃទី ១២ ខែ មករា ឆ្នាំ ២០០៨ ស្តីពីរបបសន្តិសុខសង្គម សម្រាប់មន្ត្រីរាជការស៊ីវិល
- បានឃើញអនុក្រឹត្យលេខ ៥៥ អនក្រ.បក ចុះថ្ងៃទី០៨ ខែមេសា ឆ្នាំ២០០៥ ស្តីពីការរៀបចំ និងការប្រព្រឹត្តទៅរបស់ក្រសួងសង្គមកិច្ច អតីតយុទ្ធជន និងយុវនីតិសម្បទា
- បានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គនាថ្ងៃទី១៤ ខែធ្នូ ឆ្នាំ២០០៧

សម្រេច

ជំពូកទី ១

បទប្បញ្ញត្តិទូទៅ

មាត្រា ១.-

អនុក្រឹត្យនេះ មានគោលដៅបង្កើតបេឡាជាតិសន្តិសុខសង្គមសម្រាប់មន្ត្រីរាជការស៊ីវិលសរសេរ កាត់ថា "ម.ជ.ស." ដែលជាគ្រឹះស្ថានសាធារណៈរដ្ឋបាល ដើម្បីដាក់ឱ្យដំណើរការ គ្រប់គ្រង និងធានាការបើក ផ្តល់របបសន្តិសុខសង្គម ជូនមន្ត្រីរាជការស៊ីវិល និវត្តជន ជនបាត់បង់សម្បទាវិជ្ជាជីវៈ និងអ្នកនៅក្នុងបន្ទុក ឱ្យបាន ទាន់ពេលវេលា ដើម្បីកាត់បន្ថយការលំបាក របស់មន្ត្រីរាជការស៊ីវិល និវត្តជន និងជនបាត់បង់សម្បទាវិជ្ជាជីវៈ ។

ម.ជ.ស. គឺជានីតិបុគ្គលនៃច្បាប់សាធារណៈ ដែលមានស្វ័យភាពផ្នែកហិរញ្ញវត្ថុ មានទីស្នាក់ការ កណ្តាលនៅរាជធានីភ្នំពេញ និងស្ថិតនៅក្រោមអាណាព្យាបាលផ្នែកបច្ចេកទេស របស់ក្រសួងសេដ្ឋកិច្ច អតីតយុទ្ធជន និងយុវនីតិសម្បទា និងស្ថិតនៅក្រោមអាណាព្យាបាលផ្នែកហិរញ្ញវត្ថុ របស់ក្រសួងសេដ្ឋកិច្ច និងហិរញ្ញវត្ថុ ។

មាត្រា ២.-

ម.ជ.ស. មានវិសាលភាពគ្របដណ្តប់លើមន្ត្រីរាជការស៊ីវិល និវត្តជន និងជនបាត់បង់សម្បទា វិជ្ជាជីវៈ ដែលមានស្ថានភាពចូលនិវត្តន៍ បាត់បង់សម្បទាវិជ្ជាជីវៈ មាតុភាព គ្រោះថ្នាក់ការងារ និងមរណភាព និងអ្នកនៅក្នុងបន្ទុកនៃជនទាំងនេះ ។

ម.ជ.ស. មានកាតព្វកិច្ចគ្រប់គ្រង និងធានាការបើកផ្តល់របបសន្តិសុខសង្គម ជូនមន្ត្រីរាជការ ស៊ីវិល និវត្តជន និងជនបាត់បង់សម្បទាវិជ្ជាជីវៈ ក្នុងករណីចូលនិវត្តន៍ បាត់បង់សម្បទាវិជ្ជាជីវៈ មាតុភាព គ្រោះថ្នាក់ការងារ និងមរណភាព និងអ្នកនៅក្នុងបន្ទុកនៃជនទាំងនេះ ។

ជំពូកទី ២

តួនាទី និងភារកិច្ច ម.ជ.ស.

មាត្រា ៣.-

ម.ជ.ស. មានតួនាទីជាអ្នកបម្រើសេវារបបសន្តិសុខសង្គមសម្រាប់មន្ត្រីរាជការស៊ីវិល និវត្តជន ជនបាត់បង់សម្បទាវិជ្ជាជីវៈ និងអ្នកនៅក្នុងបន្ទុក ស្របតាមស្មារតី និងខ្លឹមសារ ដែលមានចែងក្នុងគោលនយោបាយ ស្តីពីការផ្តល់សេវាសាធារណៈ ។

ម.ជ.ស. មានភារកិច្ចដាក់ឱ្យដំណើរការ គ្រប់គ្រង និងធានាការបើកផ្តល់តារាងកាតិក ជូន មន្ត្រីរាជការស៊ីវិល និវត្តជន ជនបាត់បង់សម្បទាវិជ្ជាជីវៈ និងអ្នកនៅក្នុងបន្ទុក តាមគោលការណ៍អភិបាលកិច្ចល្អ មានតម្លាភាព ប្រសិទ្ធភាព និងមានការទទួលខុសត្រូវខ្ពស់ ។

មាត្រា ៤.-

ម.ជ.ស. មានភារកិច្ចដូចខាងក្រោម :

- ចាត់ចែង និងគ្រប់គ្រងរបបសន្តិសុខសង្គម ដោយអនុលោមតាមព្រះរាជក្រឹត្យលេខ នស/ រកត / ០១០៨/០៣៩ ចុះថ្ងៃទី១២ ខែមករា ឆ្នាំ២០០៨ ស្តីពីរបបសន្តិសុខសង្គមសម្រាប់ មន្ត្រីរាជការស៊ីវិល
- គ្រប់គ្រងមូលនិធិ **ម.ជ.ស.** តាមគោលការណ៍ភារកិច្ច
- ត្រួតពិនិត្យ និងវាយតម្លៃការចំណាយការពារសាធារណៈ
- ស្រាវជ្រាវ និងរៀបចំបទប្បញ្ញត្តិសម្រាប់ **ម.ជ.ស.**
- សិក្សាស្រាវជ្រាវ និងធ្វើផែនការដើម្បីអភិវឌ្ឍន៍បច្ចេកទេសគ្រប់គ្រង និងរបបសន្តិសុខសង្គមឱ្យបានសមស្របតាមស្ថានភាពសេដ្ឋកិច្ច និងសង្គមកិច្ច
- ប្រមូលភាគទានពីសមាជិក ទទួលថវិកាឧបត្ថម្ភពីរាជរដ្ឋាភិបាល និងទទួលជំនួយមនុស្សធម៌ពីប្រភពផ្សេងៗទៀត
- ចាត់ចែង និងគ្រប់គ្រងការវិនិយោគមូលនិធិនៃ **ម.ជ.ស.**
- ទទួលខុសត្រូវ និងធានាការបើកផ្តល់នូវការពិភាក្សាទាំងឡាយ សម្រាប់សមាជិក **ម.ជ.ស.**
- សម្របសម្រួល និងរៀបចំឱ្យមានសេវាកម្មផ្នែកសុខាភិបាល និងសង្គមកិច្ចសម្រាប់ជាប្រយោជន៍ដល់សមាជិករបស់ខ្លួន ។

ជំពូកទី ៣

រដ្ឋបាល ម.ជ.ស.

ផ្នែកទី ១

គ្រួសារប្រឹក្សាភិបាល

មាត្រា ៥.-

ម.ជ.ស. ដឹកនាំ និងគ្រប់គ្រងដោយក្រុមប្រឹក្សាភិបាល ដែលមានសមាសភាពដូចខាងក្រោម :

- ១- តំណាងក្រសួងសង្គមកិច្ច អតីតយុទ្ធជន និងយុវនីតិសម្បទា ១ រូប ប្រធាន
- ២- តំណាងក្រសួងសេដ្ឋកិច្ច និងហិរញ្ញវត្ថុ ១ រូប អនុប្រធាន
- ៣- តំណាងទីស្តីការគណៈរដ្ឋមន្ត្រី ១ រូប សមាជិក
- ៤- តំណាងក្រសួងសុខាភិបាល ១ រូប សមាជិក
- ៥- តំណាងក្រសួងយុត្តិធម៌ ១ រូប សមាជិក
- ៦- តំណាងក្រសួងមហាផ្ទៃ ១ រូប សមាជិក
- ៧- តំណាងក្រសួងអប់រំ យុវជន និងកីឡា ១ រូប សមាជិក

- ៨- តំណាងរដ្ឋសភាពិការដ្ឋានមុខងារសាធារណៈ ១ រូប សមាជិក
- ៩- តំណាងមន្ត្រីរាជការស៊ីវិល ១ រូប សមាជិក
- ១០- តំណាងនិរ្ត័យ និងជនបាត់បង់សម្បទាវិជ្ជាជីវៈ ១ រូប សមាជិក
- ១១- នាយក ប.ជ.ស. ១ រូប សមាជិកស្វ័យប្រវត្តិ ។

មាត្រា ៦.-

ក្រុមប្រឹក្សាភិបាលនៃ ប.ជ.ស. មានបេសកកម្មក្នុងការតម្រង់មិស និងត្រួតពិនិត្យដំណើរប្រព្រឹត្តទៅរបស់ ប.ជ.ស. ។ ក្នុងក្របខ័ណ្ឌនៃបេសកកម្មនេះ ក្រុមប្រឹក្សាភិបាលមានភារកិច្ចដូចតទៅ ៖

- ពិនិត្យ និងសម្រេចលើគម្រោងថវិកាប្រចាំឆ្នាំរបស់ ប.ជ.ស.
- ពិនិត្យ និងសម្រេចលើរបាយការណ៍ប្រចាំឆ្នាំ ស្តីពីការងារគ្រប់គ្រង និងហិរញ្ញវត្ថុនៃ ប.ជ.ស.
- ពិនិត្យ និងសម្រេចលើបទបញ្ជាផ្ទៃក្នុង លក្ខន្តិកៈបុគ្គលិក និងរចនាសម្ព័ន្ធរដ្ឋបាលនៃ ប.ជ.ស.
- ពិនិត្យ និងសម្រេចរចនាសម្ព័ន្ធ និងភារកិច្ចរបស់អង្គភាពចំណុះ ប.ជ.ស.
- ពិនិត្យ និងកំណត់លើបែបបទនៃការជ្រើសរើស ការបញ្ឈប់ពីការងារ ការតែងតាំង ការតម្កើងឋានៈ ការដាក់វិន័យ ឬផ្តល់លាភការដល់បុគ្គលិក ប.ជ.ស. ដែលនៅក្រៅក្របខ័ណ្ឌនៃមន្ត្រីរាជការស៊ីវិល
- ពិនិត្យ និងកំណត់លើបែបបទនៃការជ្រើសរើស ការបញ្ឈប់ពីការងារ ការតែងតាំង ការតម្កើងឋានៈ ការដាក់វិន័យ ឬផ្តល់លាភការដល់បុគ្គលិក ប.ជ.ស. ដែលស្ថិតនៅក្នុងក្របខ័ណ្ឌនៃមន្ត្រីរាជការស៊ីវិល ដើម្បីដាក់ជូនរដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា ពិនិត្យ និងសម្រេច
- សម្រេចចំនួនក្របខ័ណ្ឌនៃបុគ្គលិកដែលអនុញ្ញាត សម្រាប់ ប.ជ.ស.
- សម្រេចអំពីកិច្ចសន្យាស្តីពីលទ្ធកម្មនៃ ប.ជ.ស.
- កំណត់កម្មវិធី និងផែនការវិនិយោគនៃ ប.ជ.ស.
- វាយតម្លៃលទ្ធផលការងារនៃ ប.ជ.ស. និងលើកវិធានការកែលម្អអនុវត្ត
- ពិនិត្យ និងលើកសំណើក្នុងការកំណត់អត្រាកាត់ទាន ការកាត់ និងប្រភេទនៃរបបសន្តិសុខសង្គម តាមរយៈរដ្ឋមន្ត្រីក្រសួងអាណាព្យាបាល ដើម្បីដាក់ជូនរាជរដ្ឋាភិបាលពិនិត្យ និងសម្រេច
- សិក្សាស្រាវជ្រាវ ដើម្បីអភិវឌ្ឍន៍បច្ចេកទេសគ្រប់គ្រង និងរបបសន្តិសុខសង្គមឱ្យបានសមស្របតាមស្ថានភាពសេដ្ឋកិច្ច និងសង្គមកិច្ច ។

មាត្រា ៧.-

ប្រធាន អនុប្រធាន និងសមាជិកក្រុមប្រឹក្សាភិបាលនៃ ប.ជ.ស. ត្រូវជ្រើសតាំងដោយផ្អែកលើលក្ខណសម្បត្តិ និងបទពិសោធន៍របស់ខ្លួន ក្នុងចំណោមមន្ត្រីរាជការប្រើការងារយ៉ាងតិច៥(ប្រាំ) ឆ្នាំ ឬនិរ្ត័យនៃ

ឬក្នុងចំណោមករណ៍រដ្ឋបាលខ្មែរ ដែលត្រូវបានទទួលស្គាល់ថា មានសមត្ថភាពខាងផ្នែកសេដ្ឋកិច្ច សង្គមកិច្ច ឬនីតិវិធីស្រួល ហើយដែលមិនត្រូវបានផ្ដន្ទាទោស ពីបទមឃ្លឹម ឬទម្រង់ ។

ប្រធាន អនុប្រធាន និងសមាជិកនៃក្រុមប្រឹក្សាភិបាលនៃ ម.ជ.ស. ត្រូវតែងតាំងដោយ អនុក្រឹត្យ សម្រាប់អាណត្តិ ៣(បី) ឆ្នាំ រៀបចំដោយក្រសួងសង្គមកិច្ច អតីតយុទ្ធជន និងយុវនីតិសម្បទាតាមសំណើ របស់រដ្ឋមន្ត្រីក្រសួង ឬប្រធានស្ថាប័នដែលសមាជិកនោះតំណាងឱ្យ ។ អាណត្តិនេះអាចបញ្ចប់ ឬបន្តទៀតបានតាមសំណើ របស់រដ្ឋមន្ត្រីក្រសួង ឬប្រធានស្ថាប័ន ដែលសមាជិកនោះតំណាងឱ្យ ។

សមាជិកក្រុមប្រឹក្សាភិបាល ដែលជាតំណាងមន្ត្រីរាជការស៊ីវិល និងតំណាងនិវត្តជន និង ជនបាត់បង់សម្បទាវិជ្ជាជីវៈ ត្រូវរៀបចំដោយការឆ្នោត ដែលរៀបចំដោយក្រសួងសង្គមកិច្ច អតីតយុទ្ធជន និងយុវនីតិសម្បទា ។

មាត្រា ៨.-

ក្រុមប្រឹក្សាភិបាល ត្រូវបើកអង្គប្រជុំយ៉ាងតិចមួយដង ក្នុងរយៈពេល ៣(បី) ខែ ។ ទោះជាមាន កំណត់ដូច្នោះក្តី ក្រុមប្រឹក្សាភិបាលអាចបើកអង្គប្រជុំបានគ្រប់ពេល អាស្រ័យដោយការចាំបាច់ ដើម្បីជាប្រយោជន៍ នៃ ម.ជ.ស. តាមការអញ្ជើញរបស់ប្រធាន ឬតាមសំណើរបស់នាយកនៃ ម.ជ.ស. ឬតាមសំណើពីសមាជិក ដែលមាន ចំនួន ៦(ប្រាំមួយ) នាក់ យ៉ាងតិច ក្នុងចំណោមសមាជិកទាំងអស់ ។

ក្រុមប្រឹក្សាភិបាលត្រូវពិភាក្សាចំពោះតែបញ្ហាទាំងឡាយ ដែលមានចុះក្នុងរបៀបវារៈ ។ របៀបវារៈ នៃអង្គប្រជុំនីមួយៗ ត្រូវទាំងឯកសារពាក់ព័ន្ធទាំងអស់ ត្រូវធ្វើជូនសមាជិកក្រុមប្រឹក្សាភិបាលគ្រប់រូប និងមន្ត្រីត្រួត ពិនិត្យហិរញ្ញវត្ថុ ឱ្យបានមុន១០(ដប់) ថ្ងៃប្រតិទិន មុនពេលបើកសម័យប្រជុំ ។ នាយកនៃ ម.ជ.ស. ត្រូវចាត់ លេខាធិការក្រសួងនៃអង្គប្រជុំក្រុមប្រឹក្សាភិបាល ។

កិច្ចប្រជុំរបស់ក្រុមប្រឹក្សាភិបាលនៃ ម.ជ.ស. អាចប្រព្រឹត្តទៅបានលុះត្រាតែមានវត្តមាន សមាជិករើសពី ៥០(ហាសិប)ភាគរយ ។ សមាជិករបស់ក្រុមប្រឹក្សាភិបាលដែលអវត្តមានពុំអាចត្រូវជំនួសបាន ទេ ។ ប្រសិនបើ ក្រុមមិនគ្រប់ចំនួន ការប្រជុំត្រូវលើកទៅក្រោយ១៥(ដប់ប្រាំ) ថ្ងៃប្រតិទិន ហើយត្រូវពិភាក្សា ឡើងវិញលើរបៀបវារៈដដែល ។ លេចក្តីសម្រេចរបស់ក្រុមប្រឹក្សាភិបាលអាចយកជាការបាន លុះត្រាតែមាន ការអនុម័ត ដោយសម្លេងភាគច្រើននៃសមាជិកវត្តមាន ។ ក្នុងករណីមានសម្លេងស្មើគ្នា សម្លេងរបស់ប្រធាន ក្រុមប្រឹក្សាភិបាល មានឧត្តមានភាព ។

មន្ត្រីត្រួតពិនិត្យហិរញ្ញវត្ថុ ត្រូវចូលរួមក្នុងសម័យប្រជុំរបស់ក្រុមប្រឹក្សាភិបាល តែគ្មានសិទ្ធិឆ្នោត ឡើយ ។

មាត្រា ៩.-

លេចក្តីសម្រេចរបស់ក្រុមប្រឹក្សាភិបាលក្នុងកិច្ចប្រជុំ ត្រូវគត់គ្រាទុកក្នុងកំណត់ហេតុ ហើយត្រូវ បញ្ជូនទៅក្រសួងអាណាព្យាបាល សមាជិកក្រុមប្រឹក្សាភិបាលម្នាក់ៗ និងមន្ត្រីត្រួតពិនិត្យហិរញ្ញវត្ថុនៃ ម.ជ.ស. ក្នុងរយៈ ពេល ១០(ដប់) ថ្ងៃយ៉ាងយូរ បន្ទាប់ពីថ្ងៃប្រជុំ ។

កំណត់ហេតុនៃកិច្ចប្រជុំ ត្រូវឆ្លុះបញ្ចាំងភាពពិតនៃការពិភាក្សារបស់អង្គប្រជុំ ហើយត្រូវតែម្តង ចូលបញ្ជី ដែលមានលេខរៀងទំព័រ តាមលំដាប់លំដោយ និងមានលេខកូដសម្គាល់ត្រឹមត្រូវ។ កំណត់ហេតុនេះ ត្រូវចុះហត្ថលេខា ដោយលេខាធិការកត់ត្រា និងប្រធាននៃអង្គប្រជុំ។ ក្នុងករណីមានការជំទាស់លើកឡើង ដោយសមាជិកណាម្នាក់លើខ្លឹមសារនៃកិច្ចប្រជុំពេលមុន សម្រាប់ការប្រជុំលើកក្រោយរបស់ក្រុមប្រឹក្សាភិបាល ត្រូវកត់ត្រាការជំទាស់ទាំងនោះក្នុងកំណត់ហេតុ នៃការប្រជុំក្នុងក្រោយនេះផង ។

មាត្រា ១០.-

លោកការបស់សមាជិកក្រុមប្រឹក្សាភិបាល ត្រូវកំណត់ដោយប្រកាសរួម របស់រដ្ឋមន្ត្រីក្រសួង សង្គមកិច្ច អតីតយុទ្ធជន និងយុវនីតិសម្បទា និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ តាមសំណើរបស់ ក្រុមប្រឹក្សាភិបាល **ប.ជ.ស.** ។

មាត្រា ១១.-

សមាជិកក្រុមប្រឹក្សាភិបាលនៃ **ប.ជ.ស.** ត្រូវចាត់បង់សមាជិកភាពរបស់ខ្លួន ក្នុងករណីដូចខាង ក្រោម :

- ទទួលបានមរណភាព ឬសុំលាវិលង
- សមាជិករូបនោះទិកលចរិត ឬមានសតិវិបល្លាស ដោយមានការបញ្ជាក់ពីក្រសួងសុខាភិបាល
- សមាជិករូបនោះត្រូវបានតុលាការជំនួញទោស ពីបទមជ្ឈិម ឬឧក្រិដ្ឋ
- សមាជិករូបណាដែលបានជាប់ជាសមាជិករដ្ឋសភា ឬសមាជិកព្រឹទ្ធសភា

សមាជិកក្រុមប្រឹក្សាភិបាលរូបណា ដែលត្រូវបានតុលាការចោទប្រកាន់ ត្រូវបានព្យួរការងារ ជាបណ្តោះអាសន្ន ។

ការជំនួសសមាជិកក្រុមប្រឹក្សាភិបាល ដែលចាត់បង់សមាជិកភាព ត្រូវអនុវត្តដូចគ្នាតាមនីតិវិធី នៃការតែងតាំងដែរ ។

**ផ្នែកទី ២
អង្គការប្រតិបត្តិនៃ **ប.ជ.ស.****

មាត្រា ១២.-

នាយក **ប.ជ.ស.** ត្រូវតែងតាំងដោយអនុក្រឹត្យតាមសំណើ របស់រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា ។

នាយក **ប.ជ.ស.** មានភារកិច្ចចាត់ចែង និងគ្រប់គ្រងការងារជាប្រក្រតីរបស់ **ប.ជ.ស.** ។

មាត្រា ១៣.-

នាយក **ប.ជ.ស.** ត្រូវបានទទួលអំណាចចាំបាច់ សម្រាប់ដំណើរការប្រចាំថ្ងៃ ដើម្បីមានលទ្ធភាព ពេញលេញ ក្នុងការដឹកនាំគ្រឹះស្ថានស្របតាមច្បាប់ និងជាតំណាង **ប.ជ.ស.** ក្នុងការទទួលខុសត្រូវចំពោះមុខច្បាប់ ។ អំណាចនេះត្រូវបានប្រគល់ឱ្យ តាមរយៈបទបញ្ជាផ្ទៃក្នុងរបស់ **ប.ជ.ស.** និងតាមសេចក្តីសម្រេចរបស់ក្រុមប្រឹក្សា ភិបាលនៃ **ប.ជ.ស.** ។

ក្នុងក្របខ័ណ្ឌនៃអំណាចនេះ នាយក **ប.ជ.ស.** មានភារកិច្ចសំខាន់ៗ ដូចតទៅ :

- រៀបចំការប្រជុំរបស់ក្រុមប្រឹក្សាភិបាលនៃ **ប.ជ.ស.**
- រៀបចំកសារដើម្បីដាក់ជូនក្រុមប្រឹក្សាភិបាលពិនិត្យ និងសម្រេច
- ចាត់ចែងអនុវត្តរាល់សេចក្តីសម្រេចរបស់ក្រុមប្រឹក្សាភិបាល ព្រមទាំងរាយការណ៍តាមដំណាក់

កាលនីមួយៗ ជូនក្រុមប្រឹក្សាភិបាលអំពីសកម្មភាព និងលទ្ធផលការងាររបស់ ម.ជ.ស.

- ទទួលបន្ទុកគ្រប់គ្រង និងដឹកនាំ ម.ជ.ស. ផ្ទៃក្នុងបាល បច្ចេកទេស និងហិរញ្ញវត្ថុ
- រៀបចំគម្រោងថវិកាប្រចាំឆ្នាំរបស់ ម.ជ.ស. ដើម្បីដាក់ជូនក្រុមប្រឹក្សាភិបាលពិនិត្យ និងសម្រេច
- គ្រប់គ្រងបណ្តាភ្នាក់ងារ ឬមន្ត្រីគ្រប់រូបរបស់ ម.ជ.ស. ស្របតាមលក្ខខណ្ឌដែលកំណត់ក្នុងបទបញ្ជាផ្ទៃក្នុង ឬកំណត់ដោយក្រុមប្រឹក្សាភិបាល
- លើកសំណើជូនក្រុមប្រឹក្សាភិបាល ពិនិត្យ និងសម្រេចចំពោះការជ្រើសរើស តែងតាំង តម្លើងឋានៈ ដាក់វិន័យ ឬផ្តល់លាភការងារដល់បុគ្គលិកនៃ ម.ជ.ស. ដែលនៅក្រៅក្របខ័ណ្ឌនៃមន្ត្រីរាជការស៊ីវិល
- លើកសំណើជូនរដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា ពិនិត្យ និងសម្រេចចំពោះការជ្រើសរើស តែងតាំង តម្លើងឋានៈ ដាក់វិន័យ ឬផ្តល់លាភការងារដល់បុគ្គលិកនៃ ម.ជ.ស. ដែលស្ថិតនៅក្នុងក្របខ័ណ្ឌនៃមន្ត្រីរាជការស៊ីវិល តាមរយៈក្រុមប្រឹក្សាភិបាល
- ធ្វើជាតំណាងនៃ ម.ជ.ស. ចំពោះការតវ៉ា ឬការប្តឹងជំទាស់នានាទាក់ទងដល់ប្រតិបត្តិរបស់ ម.ជ.ស. និងទទួលខុសត្រូវចំពោះមុខច្បាប់ លើគ្រប់កិច្ចការពារផលប្រយោជន៍របស់ ម.ជ.ស. ។ នាយកនៃ ម.ជ.ស. មានសិទ្ធិផ្ទេរអំណាចខ្លះ ឬទាំងអស់ រួមទាំងផ្ទេរសិទ្ធិចុះហត្ថលេខារួមបញ្ចូល តាមលក្ខខណ្ឌ ដែលកំណត់ក្នុងបទបញ្ជាផ្ទៃក្នុង ឬកំណត់ដោយក្រុមប្រឹក្សាភិបាល ។

មាត្រា ១៤.-

បុគ្គលិកអចិន្ត្រៃយ៍របស់ ម.ជ.ស. រួមមានមន្ត្រីរាជការស៊ីវិល ក្នុងក្របខ័ណ្ឌនៃក្រសួងសង្គមកិច្ច អតីតយុទ្ធជន និងយុវនីតិសម្បទា ឬក្រសួងនានា ឬមន្ត្រីដែលជ្រើសរើសតាមសំណើ របស់នាយកនៃ ម.ជ.ស. ។ មន្ត្រីទាំងនេះត្រូវបានទទួលបន្ទុកវិប្បវត្ស និងប្រាក់បន្តបន្សំនៃវិប្បវត្ស ដែលបានកំណត់ដោយមុខងារសាធារណៈ ពីអង្គភាពដើមរបស់ខ្លួន ដោយអនុលោមតាមបទបញ្ជាទាំងឡាយនៃច្បាប់ និងអត្ថបទពាក់ព័ន្ធដទៃទៀត របស់មន្ត្រីរាជការស៊ីវិល និងអនុក្រឹត្យនេះ ។

ម.ជ.ស. អាចជ្រើសរើសបុគ្គលិកជាប់កិច្ចសន្យា និងកម្មករ ។ បុគ្គលិកទាំងនេះត្រូវស្ថិតនៅក្រោមបទបញ្ញត្តិនៃបទបញ្ជាផ្ទៃក្នុងរបស់ ម.ជ.ស. និងតាមសេចក្តីសម្រេចរបស់ក្រុមប្រឹក្សាភិបាល ស្របតាមច្បាប់ស្តីពីការងារ ។

បុគ្គលិកនៃ ម.ជ.ស. ត្រូវស្ថិតនៅក្រោមការគ្រប់គ្រង នៃបទបញ្ញត្តិស្តីពីបុគ្គលិក ដែលសម្រេចដោយក្រុមប្រឹក្សាភិបាល ។ ក្រុមប្រឹក្សាភិបាលកំណត់ ប្រាក់កម្រៃលើកទឹកចិត្តចំពោះបុគ្គលិក ព្រមទាំងបែបបទនៃការទូទាត់ ដូចមានចែងនៅក្នុងបទបញ្ជាផ្ទៃក្នុង ។

មាត្រា ១៥._

គណនេយ្យករនៃ **ម.ជ.ស.** ត្រូវតែងតាំងដោយប្រកាស របស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ដោយមានការឯកភាពគ្នា ជាមួយរដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា ។ គណនេយ្យករនេះ ត្រូវស្ថិតនៅក្រោមឱវាទផ្ទាល់ របស់នាយកនៃ **ម.ជ.ស.** ។

មាត្រា ១៦._

រចនាសម្ព័ន្ធចាត់តាំងនៃ **ម.ជ.ស.** ត្រូវកំណត់ដោយប្រកាស របស់រដ្ឋមន្ត្រីក្រសួងសង្គមកិច្ច អតីត យុទ្ធជន និងយុវនីតិសម្បទា តាមសំណើរបស់ក្រុមប្រឹក្សាភិបាលនៃ **ម.ជ.ស.** ។

ជំពូកទី ៤
ការគ្រប់គ្រងហិរញ្ញវត្ថុ
ផ្នែកទី ១
កិច្ចការគណនេយ្យ

មាត្រា ១៧._

ម.ជ.ស. កាន់កាប់គណនេយ្យ ស្របតាមគោលការណ៍គណនេយ្យស្ថាប័នណាមួយ និងតាមវិធាន គណនេយ្យ ដែលកំណត់ដោយក្រសួងសេដ្ឋកិច្ច និងហិរញ្ញវត្ថុ ។

ការិយបរិច្ឆេទគណនេយ្យ ចាប់ផ្តើមពីថ្ងៃទី ០១ ខែមករា ហើយបញ្ចប់នៅថ្ងៃទី ៣១ ខែធ្នូ ឆ្នាំ ដដែល ។

របាយការណ៍ហិរញ្ញវត្ថុប្រចាំឆ្នាំ ត្រូវសម្រេចដោយក្រុមប្រឹក្សាភិបាលឱ្យបានមុនថ្ងៃទី ៣១ ខែ មីនា នៃការិយបរិច្ឆេទបន្ទាប់ ។

របាយការណ៍ហិរញ្ញវត្ថុ ត្រូវសុំការយល់ព្រម ពីរដ្ឋមន្ត្រីក្រសួងសង្គមកិច្ច អតីតយុទ្ធជន និង យុវនីតិសម្បទា និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ក្នុងអំឡុងពេល ១៥(ដប់ប្រាំ) ថ្ងៃ បន្ទាប់ពីការប្រជុំ របស់ក្រុមប្រឹក្សាភិបាល ។

មាត្រា ១៨._

នាយកនៃ **ម.ជ.ស.** ជាអាណត្តិករដើមខ្សែ របស់គ្រឹះស្ថានដែលត្រូវមានភារកិច្ច :
- ពិនិត្យប្រាក់ និងទូទាត់ចំណូល
- ចាត់ចែងធ្វើការទូទាត់ និងចេញបញ្ជាចំណាយ
អាណត្តិករដើមខ្សែអាចផ្ទេរសិទ្ធិឱ្យអាណត្តិករកម្រិតទាប ឬអាចបង្កើតនូវរដ្ឋទេយ្យចំណូល ឬបុរេ ប្រទានបាន ដោយមានការយល់ព្រមពីគណនេយ្យករ ។

ការគ្រប់គ្រងហិរញ្ញវត្ថុ និងការកាន់កាប់គណនេយ្យ ត្រូវអនុវត្តដោយអនុលោមតាមបទបញ្ជា ផ្ទៃក្នុងរបស់ ម.ជ.ស. ក្រោមការទទួលខុសត្រូវផ្ទាល់របស់គណនេយ្យករ។ គណនេយ្យករនេះ ត្រូវធ្វើសវនា ប្រណិធាន មុនចូលកាន់តាប់ការងារ។ គណនេយ្យករនេះ ត្រូវចូលរួមក្នុងការប្រជុំរបស់ក្រុមប្រឹក្សាភិបាល ក្នុងឋានៈ ជាអ្នកពិគ្រោះយោបល់ តែគតមានសម្លេងឆ្នោតឡើយ ។

គណនេយ្យករមានភារកិច្ច :

- ប្រមូលចំណូល
- បើកប្រាក់ចំណាយ
- រក្សាទុក និងចាត់ចែងប្រើប្រាស់នូវមូលនិធិ និងធនធានរបស់ ម.ជ.ស.
- រក្សាទុកនូវលិខិតយុត្តិការ និងកាន់កាប់បញ្ជីគណនេយ្យ ។

គណនេយ្យករអាចផ្ទេរសិទ្ធិខ្លះទៅឱ្យអាជ្ញាធុនុករិរបស់ខ្លួន ។

មាត្រា ១៩.-

នៅរៀងរាល់ឆ្នាំ យ៉ាងយូរត្រឹមថ្ងៃទី ៣០ ខែ កញ្ញា ក្រុមប្រឹក្សាភិបាលត្រូវផ្តល់ការយល់ព្រមលើ កម្មវិធីអភិវឌ្ឍន៍ គម្រោងវិនិយោគ និងគម្រោងថវិកាប្រចាំឆ្នាំរបស់ ម.ជ.ស. តាមសំណើរបស់នាយកនៃគ្រឹះស្ថាន នេះ។ កម្មវិធី និងគម្រោងទាំងនេះ ត្រូវបញ្ជូនទៅសុំការយល់ព្រមពីរដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

ផ្នែកទី ២

មូលនិធិសម្រាប់ប្រែប្រួល ម.ជ.ស.

មាត្រា ២០.-

ប្រកបធនធានរបស់ ម.ជ.ស. មានដូចខាងក្រោម :

- ធនធានដំបូងដែលរដ្ឋផ្តល់សម្រាប់បង្កើត ម.ជ.ស.
- ការផ្ទេរក្នុងលក្ខណៈជាអន្តរាគមន៍សាធារណៈ ដែលមានចែងក្នុងថវិការដ្ឋ ដូចជាឧបត្ថម្ភធន សម្រាប់ជំនឿនការ និងឧបត្ថម្ភជាមូលធន
- ប្រាក់ភាគទានរបស់រាជរដ្ឋាភិបាល
- ប្រាក់ភាគទានរបស់មន្ត្រីរាជការស៊ីវិល
- អំណោយ និងបច្ច័យទានផ្សេងៗ
- ផលចំណេញធនមកពីការវិនិយោគរបស់ ម.ជ.ស.

- ប្រភពធនធានដទៃទៀតដែល ប.ជ.ស. អាចទទួលបានស្របតាមច្បាប់ ។

អត្រាកាតទានខាងលើនេះ ត្រូវកំណត់ដោយប្រកាសរួម របស់រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ បន្ទាប់ពីមានការឯកភាពពីរាជរដ្ឋាភិបាល ។

ផ្នែកទី ៣

ការចំណាយ

មាត្រា ២១.-

ការចំណាយរបស់ ប.ជ.ស. រួមមាន :

- ការចំណាយសម្រាប់ការងាររដ្ឋបាល
- ការបើកផ្តល់ការសិក្សាមានចែងក្នុងព្រះរាជក្រឹត្យលេខ នស /រកត/០១០៨/០៣៩ ចុះថ្ងៃទី ១២ ខែ មករា ឆ្នាំ ២០០៨ស្តីពីរបបសន្តិសុខសង្គមសម្រាប់មន្ត្រីរាជការ ស៊ុរិយ
- ការចំណាយលើការវិនិយោគជាប្រយោជន៍របស់ ប.ជ.ស.
- ការចំណាយសម្រាប់សកម្មភាពខាងសុខាភិបាល និងសង្គមកិច្ច ។

ទម្រង់ និងរបបបទនៃការចំណាយខាងលើ ត្រូវចែងលំអិតក្នុងប្រកាសរួម របស់រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ តាមសំណើរបស់ក្រុមប្រឹក្សាភិបាលនៃ ប.ជ.ស. ។

ផ្នែកទី ៤

ប្រាក់ត្រៀមបម្រុង

មាត្រា ២២.-

ប្រាក់ត្រៀមបម្រុងសម្រាប់ផ្នែកសន្តិសុខសង្គមនីមួយៗ ត្រូវកំណត់ដោយប្រកាសរួម របស់រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ បន្ទាប់ពីបានទទួលសំណើពីក្រុមប្រឹក្សាភិបាលនៃ ប.ជ.ស. ។

អត្រាកាតទានដែលមានចែងក្នុងមាត្រា២០ នៃអនុក្រឹត្យនេះ ត្រូវពិនិត្យឡើងវិញ ក្នុងករណីដែលប្រាក់ត្រៀមបម្រុង សម្រាប់ផ្នែកនីមួយៗ ធ្លាក់ចុះទាបជាងកម្រិតអប្បបរមា បន្ទាប់ពីបានទទួលយោបល់ពីក្រុមប្រឹក្សាភិបាលនៃ ប.ជ.ស. ។

ប្រាក់ត្រៀមបម្រុងសម្រាប់ផ្នែកនីមួយៗ ការវិនិយោគប្រាក់នេះ និងផលចំណេញដែលបានមកពីការវិនិយោគ ត្រូវចុះបញ្ជីគណនេយ្យដាច់ដោយឡែកពីគ្នា ។

ផ្នែកទី ៥

មូលនិធិបង្កើន

មាត្រា ២៣._

ត្រូវបង្កើតឱ្យមានមូលនិធិបង្កើនរួមមួយ សម្រាប់ការចំណាយនៃផ្នែកទាំងឡាយ របស់របបសន្តិសុខសង្គម ។ មូលនិធិនេះមិនត្រូវតិចជាង ២(ពីរ) ភាគរយ នៃប្រាក់ចំណាយជាមធ្យមប្រចាំខែ របស់ ម.ជ.ស. នៅក្នុងអំឡុងឆ្នាំចុងក្រោយឡើយ ។

ផ្នែកទី ៦

ការវិនិយោគរបបសន្តិសុខសង្គម

មាត្រា ២៤._

ម.ជ.ស. ត្រូវធ្វើវិភាគហិរញ្ញវត្ថុ សម្រាប់របបសន្តិសុខសង្គម យ៉ាងយូរឬបីឆ្នាំម្តង ។ ក្នុងករណីដែលការវិភាគនេះបង្ហាញថា អាចមានគ្រោះថ្នាក់ដោយសារមានអត្រាស្បុក្ខភាពហិរញ្ញវត្ថុ នៅក្នុងផ្នែកណាមួយ ម.ជ.ស. ត្រូវមានកាតព្វកិច្ចសិក្សារកដំណោះស្រាយស្ទើរ ទៅក្រសួងអាណាព្យាបាល ដើម្បីអាចធានាបាននូវនិរន្តរភាពក្នុងកិច្ចដំណើរការរបស់ ម.ជ.ស. ។

រដ្ឋត្រូវផ្តល់ការឧបត្ថម្ភទ្រទ្រង់ឱ្យ ម.ជ.ស. បន្តនិរន្តរភាពនៅពេលជួបប្រទះឱនភាពថវិកា ។

ជំពូកទី ៥

អាណាព្យាបាល

ផ្នែកទី ១

អាណាព្យាបាលបច្ចេកទេស

មាត្រា ២៥._

ក្នុងរយៈពេល ១៥ (ដប់ប្រាំ) ថ្ងៃ ក្រោយពីការប្រជុំក្រុមប្រឹក្សាភិបាលប្រចាំឆ្នាំ នាយកនៃ ម.ជ.ស. ត្រូវធ្វើជូនរដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ នូវតម្រូវការថវិកា និងគម្រោងថវិកាប្រចាំឆ្នាំដើម្បីសុំការយល់ព្រម ។ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ មានរយៈពេល ១(មួយ)ខែ ចាប់ពីថ្ងៃដែលបានទទួលឯកសារ ត្រូវផ្តល់យោបល់របស់ខ្លួនជូនរដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា ។ រដ្ឋមន្ត្រីអាណាព្យាបាលបច្ចេកទេស មានរយៈពេល ២(ពីរ) ខែ គិតចាប់ពីថ្ងៃ ដែលបានទទួលឯកសារ ដែលបញ្ជូនដោយនាយកនៃ ម.ជ.ស. ដើម្បីសម្រេចផ្តល់ការយល់ព្រម លើឯកសារទាំងនេះ ។

លិខិតយល់ព្រមរបស់រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា ត្រូវធ្វើជូនទៅ នាយកនៃ ម.ជ.ស. ដោយមានចម្លងជូនរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។ នាយកនៃ ម.ជ.ស. ត្រូវបញ្ជូន ព័ត៌មាននេះ ទៅក្រុមប្រឹក្សាភិបាលយ៉ាងរាប់បំផុត ។

ក្នុងករណីដែលរដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា មិនបានឆ្លើយតបក្នុង រយៈពេលកំណត់នោះ កម្មវិធីអភិវឌ្ឍន៍ និងគម្រោងថវិកាប្រចាំឆ្នាំ ត្រូវចាត់ទុកថា បានទទួលការឯកភាព។

ប្រសិនបើរដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា ជំទាស់លើកម្មវិធី អភិវឌ្ឍន៍ ឬគម្រោងថវិកានេះ ប្រធានក្រុមប្រឹក្សាភិបាលត្រូវរៀបចំការប្រជុំក្រុមប្រឹក្សាភិបាលជាបន្ទាន់ ដើម្បី ពិភាក្សា និងរកមធ្យោបាយដោះស្រាយការជំទាស់នេះ ។

កម្មវិធីអភិវឌ្ឍន៍នៃ ម.ជ.ស. និងថវិកាចំណាយជាមូលធន មិនអាចឱ្យអនុវត្តបានឡើយ ក្នុងករណីដែលមានការជំទាស់លើកឡើង ដោយប្រធានស្ថាប័នអាណាព្យាបាលបច្ចេកទេស ។

ថវិកាចំណាយជាប្រចាំ អាចដាក់ឱ្យអនុវត្តត្រឹមត្រូវនៃចំណែក ១២(ដប់ពីរ) ប៉ុណ្ណោះ នៅពេល ដែលមានការជំទាស់ ពីប្រធានស្ថាប័នអាណាព្យាបាលបច្ចេកទេស។ នោះជាយ៉ាងនេះក្តី ថវិកាចំណាយសម្រាប់ ធារភាសិក ដែលត្រូវផ្តល់ឱ្យសមាជិក ត្រូវដាក់ឱ្យអនុវត្តបាន ។

មាត្រា ២៦.-

រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា អាចមានយោបល់ជំទាស់លើ ឯកសារស្តីពីកម្មវិធីអភិវឌ្ឍន៍ គម្រោងថវិកាប្រចាំឆ្នាំ និងកំណត់ហេតុនៃការប្រជុំក្រុមប្រឹក្សាភិបាល។ រដ្ឋមន្ត្រី ក្រសួងសង្គមកិច្ច អតីតយុទ្ធជន និងយុវនីតិសម្បទា មានរយៈពេល ១(មួយ)ខែ សម្រាប់លើកឡើង នូវការជំទាស់ ទាំងនោះ បន្ទាប់ពីបានទទួលឯកសារ ។

នាយក ម.ជ.ស. ត្រូវជូនព័ត៌មានទៅដល់ក្រុមប្រឹក្សាភិបាល នូវខ្លឹមសារនៃការជំទាស់ របស់ រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា។ ក្រុមប្រឹក្សាភិបាល ត្រូវធ្វើការពិភាក្សាឱ្យបានរាប់ បំផុតលើការជំទាស់ របស់រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា និងរកមធ្យោបាយដោះ ស្រាយ ការជំទាស់ទាំងនោះ។ ប្រសិនបើក្រុមប្រឹក្សាភិបាលសម្រេចថា ពុំអាចយកជាការធានានូវការជំទាស់នោះ សេចក្តីសម្រេចនេះ ត្រូវបញ្ជាក់ពីមុនហេតុ ហើយត្រូវជម្រាបជូនដំណឹង ជាបន្ទាន់ជាលាយលក្ខណ៍អក្សរ ដល់រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា ។

មាត្រា ២៧.-

រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទាអាចលុប ឬផ្អាកទុកសេចក្តីសម្រេច របស់ក្រុមប្រឹក្សាភិបាល ឬនាយកនៃ ម.ជ.ស. ក្នុងករណីដែលសេចក្តីសម្រេចនោះ :

- ផ្ទុយនឹងគោលដៅរបស់ ប.ជ.ស.
- ផ្ទុយនឹងច្បាប់ និងបទបញ្ជាផ្ទៃក្នុង
- ផ្ទុយនឹងបែបបទនៃការប្រជុំដែលមានចែងក្នុងមាត្រា ៨ ។

ការលុបចោល ឬការផ្អាកនេះ ត្រូវសម្រេចដោយប្រកាសរបស់រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា ដោយមានបញ្ជាក់ពីមូលហេតុតាមគំនិតផ្ទាល់ខ្លួន ឬតាមបញ្ជីពីភាគីនានាដែលពាក់ព័ន្ធ ។ ការលុបចោល ឬការផ្អាកសេចក្តីសម្រេចនេះ ត្រូវជូនដំណឹងជាលាយលក្ខណ៍អក្សរ ដល់នាយក ប.ជ.ស. ។ នាយកនៃ ប.ជ.ស. ត្រូវជូនព័ត៌មាននេះ បន្តទៅក្រុមប្រឹក្សាភិបាល ប.ជ.ស. ក្នុងរយៈពេលដ៏ឆាប់បំផុត ។

មាត្រា ២៨._

រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា អាចចាត់ឱ្យធ្វើអធិការកិច្ច ឬការត្រួតពិនិត្យការងារក្នុង ប.ជ.ស. ក្នុងករណីដែលយល់ថា ជាការចាំបាច់ ស្របតាមលក្ខខណ្ឌ និងបែបបទដែលមានចែងក្នុងច្បាប់ និងបទបញ្ញត្តិដែលមានជាធរមាន ។

**ផ្នែកទី ២
អាណត្តិរបស់ហិរញ្ញវត្ថុ**

មាត្រា ២៩._

ក្នុងរយៈពេល ១៥(ដប់ប្រាំ) ថ្ងៃ បន្ទាប់ពីការប្រជុំរបស់ក្រុមប្រឹក្សាភិបាល នាយកនៃ ប.ជ.ស. ត្រូវធ្វើរបាយការណ៍ហិរញ្ញវត្ថុប្រចាំឆ្នាំ ជូនរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងរដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា ។ រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា មានរយៈពេល១ (មួយ) ខែ គិតចាប់ពីថ្ងៃដែលទទួលបានការ ដើម្បីផ្តល់របាយរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ មានរយៈពេល ២(ពីរ) ខែ គិតចាប់ពីថ្ងៃដែលបានទទួលបានរបាយការណ៍ ដែលបានបញ្ជូនមកដោយនាយកនៃ ប.ជ.ស. ដើម្បីសម្រេចផ្តល់ការយល់ព្រមលើរបាយការណ៍នេះ ។

លិខិតយល់ព្រមដែលបានចុះហត្ថលេខាត្រឹមត្រូវ ដោយរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ឬអ្នកតំណាង ត្រូវធ្វើទៅនាយក ប.ជ.ស. ដោយមានចម្លងជូនរដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា ។ នាយកនៃ ប.ជ.ស. ត្រូវជូនព័ត៌មាននេះទៅក្រុមប្រឹក្សាភិបាលយ៉ាងឆាប់បំផុត ។

ក្នុងករណីដែលរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ មិនធ្វើរបាយក្នុងរយៈពេលកំណត់ខាងលើរបាយការណ៍ហិរញ្ញវត្ថុប្រចាំឆ្នាំ ត្រូវចាត់ទុកថា បានទទួលការឯកភាព ។

ក្នុងករណីដែលរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ មានយោបល់ជំទាស់លើរបាយការណ៍ ប្រធាន ក្រុមប្រឹក្សាភិបាល ត្រូវកោះប្រជុំក្រុមប្រឹក្សាភិបាល ឱ្យបានឆាប់រហ័សបំផុត ដើម្បីរកមធ្យោបាយដោះស្រាយ ការជំទាស់ទាំងនោះ ។ ការជំទាស់នេះត្រូវផ្អែកលើរបាយការណ៍ របស់សវនករឯករាជ្យ ។

របាយការណ៍ហិរញ្ញវត្ថុប្រចាំឆ្នាំ មិនអាចត្រូវបានសម្រេចយល់ក្រុមបានឡើយ ក្នុងករណីដែល ការជំទាស់លើតម្លៃដោយរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ពុំទាន់បានដោះស្រាយនៅឡើយនោះ ។

របាយការណ៍ហិរញ្ញវត្ថុប្រចាំឆ្នាំ ត្រូវមានទិដ្ឋភាពពីសវនករឯករាជ្យ ដែលមានការទទួលស្គាល់ ពីរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

មាត្រា ៣០.-

សេចក្តីសម្រេច ដូចរៀបរាប់ខាងក្រោមនេះ របស់ក្រុមប្រឹក្សាភិបាល ឬនាយកនៃ **ម.ជ.ស.** ត្រូវដាក់សុំការអនុញ្ញាតជាមុន ពីរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងរដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា តាមការផ្តល់យោបល់ពីមន្ត្រីត្រួតពិនិត្យហិរញ្ញវត្ថុ រួមមាន :

- សេចក្តីសម្រេចលើការលក់ ឬផ្ទេរអចលនទ្រព្យ
- សេចក្តីសម្រេច ស្តីពីការលើកលែងគណនេយ្យ ដែលមានទឹកប្រាក់លើសពីការកំណត់ របស់ ប្រកាសរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ
- សេចក្តីសម្រេច ស្តីពីកិច្ចព្រមព្រៀងខ្ចីប្រាក់ និងកិច្ចព្រមព្រៀងសម្រាប់ការធានា ឬលិខិតប្រឡង គ្នានេះ ។

មាត្រា ៣១.-

ត្រូវដាក់ឱ្យនៅអម **ម.ជ.ស.** នូវមន្ត្រីត្រួតពិនិត្យហិរញ្ញវត្ថុមួយរូប ដែលត្រូវតែងតាំងដោយ ប្រកាសរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។ មន្ត្រីត្រួតពិនិត្យហិរញ្ញវត្ថុនេះ មានភារកិច្ចដូចមានចែងនៅ ក្នុងអនុក្រឹត្យលេខ ៨១ អនក្រ.បក ចុះថ្ងៃទី ១៦ ខែ វិច្ឆិកា ឆ្នាំ ១៩៩៥ ស្តីពីការបង្កើតនូវការត្រួតពិនិត្យហិរញ្ញវត្ថុ លើចំណាយថវិកា តាមក្រសួង អង្គភាពមូលដ្ឋាន តាមបណ្តាខេត្ត/ក្រុង និងតាមអង្គភាពសាធារណៈដែលមាន សក្ខណៈរដ្ឋបាល ។

ការគ្រប់គ្រងរបស់អណាប័តដើមខ្សែ លើ **ម.ជ.ស.** ត្រូវស្ថិតក្រោមការត្រួតពិនិត្យ របស់ អធិការដ្ឋានហិរញ្ញវត្ថុនៃក្រសួងសេដ្ឋកិច្ច និងហិរញ្ញវត្ថុ ។ ការគ្រប់គ្រងរបស់គណនេយ្យករ ត្រូវស្ថិតនៅក្រោមការ ត្រួតពិនិត្យ របស់គណនេយ្យករកណ្តាលនៃរតនាគារជាតិ និងក្រោមការត្រួតពិនិត្យរបស់អធិការដ្ឋានហិរញ្ញវត្ថុ ។ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ អាចចាត់ចែងធ្វើការផ្ទេរផ្ទាំង អធិការកិច្ច ឬការត្រួតពិនិត្យលើ **ម.ជ.ស.**

នៅពេលដែលយល់ថា ចាំបាច់ ស្របតាមលក្ខខណ្ឌ និងបែបបទដែលមានចែងក្នុងច្បាប់ និងបទប្បញ្ញត្តិដែលមាន
ជាធរមាន ។

ជំពូកទី ៦

បទប្បញ្ញត្តិផ្សេងៗ

មាត្រា ៣២._

ទម្រង់បែបបទនៃការចុះឈ្មោះ ការបង់ប្រាក់ភាគទាន និងការផ្តល់តារាវិភាគសម្រាប់ផ្នែក
នីមួយៗ នៃរបបសន្តិសុខសង្គម ត្រូវកំណត់ដោយប្រកាស របស់រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិ
សម្បទា ដោយមានការឯកភាព ពីរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ តាមសំណើរបស់ក្រុមប្រឹក្សាភិបាលនៃ
ម.ជ.ស. ។

មាត្រា ៣៣._

មូលនិធិរបស់ ម.ជ.ស. ត្រូវដាក់ចូលក្នុងគណនីនៅធនាគារជាតិ ឬនៅធនាគារជាតិនៃកម្ពុជា
ឬនៅធនាគារពាណិជ្ជកម្មផ្សេងៗ ដោយប្រកាសរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

ក្រុមប្រឹក្សាភិបាលនៃ ម.ជ.ស. អាចសម្រេចឱ្យប្រើប្រាស់នូវប្រាក់ដែលលើស (ប្រាក់ដែលសល់
ពីប្រាក់ត្រូវបង់ប្រុង) សម្រាប់ការវិនិយោគ បន្ទាប់ពីមានការយល់ព្រមពី រដ្ឋមន្ត្រីក្រសួងសង្គមកិច្ច អតីតយុទ្ធជន
និងយុវនីតិសម្បទា និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

មាត្រា ៣៤._

រដ្ឋធានាចំពោះតំបន់រហូតរបស់ ម.ជ.ស. ណា ដែលមានការយល់ព្រមជាមុន ពីរដ្ឋមន្ត្រីក្រសួង
សេដ្ឋកិច្ច និងហិរញ្ញវត្ថុ ។

មាត្រា ៣៥._

ដំណាក់កាល វិសាលភាព ទីតាំង និងកាលបរិច្ឆេទដាក់លាក់ សម្រាប់ការអនុវត្តផ្នែកនីមួយៗ
នៃរបបសន្តិសុខសង្គម ត្រូវកំណត់ដោយប្រកាសរបស់រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា ។

ជំពូកទី ៧

បទប្បញ្ញត្តិ

មាត្រា ៣៦._

ចំពោះមុខនេះ រាជរដ្ឋាភិបាលទទួលបន្ទុករ៉ាប់រង នូវចំណែកនៃប្រាក់ភាគទាន របស់មន្ត្រីរាជការ
ស៊ីវិល និវត្តជន ជនបាត់បង់សម្បទារិដ្ឋាជីវៈ និងអ្នកនៅក្នុងបន្ទុក ។

ជំពូកទី ៨

អវសានប្បញ្ញត្តិ

មាត្រា ៣៧._

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ៣៨._

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច អតីតយុទ្ធជន និងយុវនីតិសម្បទា រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋលេខាធិការនៃរដ្ឋលេខាធិការដ្ឋានមុខងារសោធនៈ រដ្ឋមន្ត្រីរដ្ឋលេខាធិការគ្រប់ក្រសួង ស្ថាប័ន មានភារកិច្ចអនុវត្តអនុក្រឹត្យនេះឱ្យមានប្រសិទ្ធភាព ចាប់ពីថ្ងៃចុះហត្ថលេខាតទៅ ។

ធ្វើនៅរាជធានីភ្នំពេញ ថ្ងៃទី ០៧ ខែ កុម្ភៈ ឆ្នាំ ២០០៨



សម្តេចអគ្គមហាសេនាបតីតេជោ ហ៊ុន សែន

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តមនាយករដ្ឋមន្ត្រី
- ដូចមាត្រា ៣៨
- រាជកិច្ច
- ឯកសារ គោលប្បវត្តិ